



РЕПУБЛИКА СЕВЕРНА МАКЕДОНИЈА  
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ  
МЕДИЦИНСКИ ФАКУЛТЕТ



Republic of North Macedonia  
Ss. Cyril and Methodius in Skopje  
Faculty of Medicine

Број: 02-4690/1

Датум: 19.11.2020 година

Скопје

Врз основа на член 114, а во врска со член 37 став 6 од Законот за високото образование (Службен весник на Република Македонија број 82/2018), член 65 од Статутот на Универзитетот „Св.Кирил и Методиј“ во Скопје (Универзитетски гласник бр. 425/2019) и член 57 од Статутот на Медицинскиот факултет во состав на Универзитетот „Св.Кирил и Методиј“ во Скопје (Универзитетски гласник бр. 458/2019), Деканот на Факултетот на ден 19.11.2020 година, ја донесе следната

**О Д Л У К А**

за распишување на избори за претседател и членови на Факултетското студентско собрание на Медицинскиот факултет во Скопје

**Член 1**

Се распишуваат избори за претседател и 24 (дваесетичетири) членови на Факултетското студентско собрание на Медицинскиот факултет во Скопје.

**Член 2**

Изборите за претседател и членови на Факултетското студентско собрание ќе се одржат со тајно гласање online на ден 21 декември 2020 година (понеделник), преку лиценцирана платформа за електронско гласање, којашто ја гарантира тајноста на гласањето, во период од 8 до 19 часот.

**Член 3**

Се именува изборна комисија за спроведување на изборите за претседател и членови на Факултетското студентско собрание на Медицинскиот факултет во Скопје во следниот состав:

1. Д-р Анита Арсовска, редовен професор на Медицинскиот факултет во Скопје;
2. Д-р Александар Петличковски, вонреден професор на Медицинскиот факултет во Скопје;
3. Ана Тимовска, студентка на прв циклус студии, запишана во четврта година, во седми семестар, на студиската програма по општа медицина, со број на индекс 18595;
4. Мартина Николова, студентка на прв циклус студии, запишана во петта година, во деветти семестар, на студиската програма по општа медицина, со број на индекс 18210;

5. Методи Костадинов, студент на прв циклус студии, запишан во шеста година, во единаесетти семестар, на студиската програма по општа медицина, со број на индекс 17919.

Комисијата од став 1 на овој член избира избирачки одбори/поткомисии составени од двајца студенти и еден наставник, односно соработник за спроведување на изборите.

#### Член 4

Изборната комисија од член 3 на оваа одлука:

- ја спроведува изборната постапка/и
- донесува одлука со која констатира дека предложените кандидати ги исполнуваат, односно не ги исполнуваат условите да бидат предложени за членови во Факултетското студентско собрание. Во одлуката се наведува личното име на кандидатот, дали е запишан во семестарот, односно во годината кога се вршат изборите, студиската година, студиската програма и сл. Одлуката од комисијата е конечна;
- ги утврдува резултатите од гласањето;
- составува записник за резултатите од гласањето на Факултетот и за крајниот резултат;
- врши други работи со цел спроведување на изборите.

Изборната комисија донесува Упатство со кое се утврдува начинот на работа, начинот на гласање преку електронските средства, образецот на записникот, начинот на пребројување на гласовите, резултатот од гласањето, известувања, и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на интернет-страницата на Факултетот, најдоцна 7 дена пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

#### Член 5

Се задолжува изборната комисија од член 3 на оваа Одлука изборите за претседател и членови на Факултетското студентско собрание на Медицинскиот факултет во Скопје да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Медицинскиот факултет во Скопје во состав на Универзитетот „Св. Кирил и Методиј“ во Скопје.

#### Член 6

Студентите лично, преку архивата на Факултетот или преку електронската пошта на официјалниот мејл на Факултетот (medf@medf.ukim.edu.mk) доставуваат пријава за кандидати за претседател или членови на Факултетското студентско собрание до Изборната комисија, најдоцна 10 (десет) дена пред одржување на изборите, односно најдоцна до 11.12.2020 година (петок).

Во пријавата за кандидат за претседател и член на Факултетското студентско собрание задолжително се пишува името и презимето на студентот и бројот на индекс.

Факултетското студентско собрание го сочинуваат претставници од студентите по години од додипломски студии и од постдипломски и докторски студии и тоа:

- четири претставници од прва година од сите студиски програми на Факултетот;
- четири претставници од втора година од сите студиски програми на Факултетот;
- четири претставници од трета година од сите студиски програми на Факултетот;
- три претставници од четврта година од студиската програма по општа медицина;
- три претставници од петта година од студиската програма по општа медицина;
- три претставници од шеста година од студиската програма по општа медицина;
- еден претставник од постдипломски студии од областа на јавно здравје и
- двајца претставници од сите студиски програми за докторски студии.

#### Член 7

Врз основа на доставените пријави од студентите за кандидати за претседател или членови на Факултетското студентско собрание, Изборната комисија ја донесува одлуката од член 4, став 3, алинеја 1 на оваа одлука најдоцна 7 (седум) дена пред одржување на изборите.

#### Член 8

Право да избираат и да бидат избрани за членови на Факултетското студентско собрание имаат сите студенти на Факултетот, кои се запишани на студии во учебната 2020/2021 година.

За Претседател на Факултетското студентско собрание може да биде избран редовен студент на Факултетот кој ги положил сите испити заклучно со трет семестар и кој покрај пријавата за кандидатура, достави и писмен предлог до Изборната комисија потпишан од најмалку 5% од вкупниот број на студенти од Факултетот кои имаат право на глас.

За избран претседател и членови на Факултетското студентско собрание се смета/сметаат кандидатот/кандидатите кои добиле најмногу гласови од студентите на Факултетот кои гласале.

#### Член 9

Оваа одлука влегува во сила со денот на донесувањето, а задолжително да се објави на интернет-страната на Факултетот.

Декан,  
Проф. д-р Соња Топузовска

